

رسید تھائف احباب

مجلہ فقہ اسلامی کے قارئین اور ہمارے بعض صحافیوں نے حسب ذیل علمی تھائف ہمیں بھیجے ہیں ہم اپنے ان احباب کا شکریہ ادا کرتے ہیں اور اللہ تعالیٰ سے دعاء گو ہیں کہ وہ مرسلین کو اجر جزیل سے سرفراز فرمائے (آمین) (واضح ہے کہ یہ تھائف کی وصوی کی رسید ہے کوئی تبہہ نہیں اور نہ ہم خود کو کسی تبہہ کا اہل خیال کرتے ہیں)۔ مجلہ ادارت۔

پہلا تھغہ..... خدوم و محترم علامہ محبت اللہ نوری صاحب نے ارسال کیا ہے اور ہے ہے
اویس قرنی کے دلیں میں یعنی سفر نامہ میں، جسے صاحبزادہ محمد نعیم اللہ نوری زید مجده
نے مرتب کیا ہے چالیس روزہ دور تصور کے دران میں کے مختلف شہروں کی سیاحت و زیارت
کا حال اس کتاب میں خوبصورت پیرائے میں بیان ہوا ہے بعض مقامات کی رنگین تصاویر یعنی
شامل کتاب کردی گئی ہیں کتاب کے مطالعہ سے یہ خوش گمانی ہوئی کہ میں کی زیارات کے
پروانے جناب مولانا ابوالقاسم صاحب سے ملتے ہیں مگر انہی کو جنمیں پروانے جاری کرنے کا حکم
مدینے سے آتا ہے

ایک نوجوان عالم کی لکھی ہوئی ۲۰۰۹ء میں شائع ہے نے والی یہ خوبصورت کتاب ۱۲۰ صفحات پر مشتمل، ہارڈ بائنڈ مگ، دیہہ زیب سرورق، اور عمده کاغذ پر میں کے سفر کا حال لئے ہوئے ہے کتاب فرید بکشال اردو بازار لاہور کے علاوہ ملک کے تمام بڑے مکتبات پر دستیاب ہے

دوسرا تھغہ..... ہمارے کرم فرماد پروفیسر سید شبیر حسین شاہ زاہد صاحب نے نکانہ صاحب سے پہنچوایا ہے اور وہ ہے انسائیکلو پیڈیا تعلیمات اسلام اس کتاب میں اسکول کانٹ اور یونیورسٹی کے طلبہ و طالبات کے لئے مفید معلومات سوالا جوابا موجود ہیں کتاب عام قارئین کے لئے بھی مختصر معلومات کے اعتبار سے بڑی مفید ہے سماڑھے چار سو صفحے کی یہ کتاب مقبول آکیڈمی چوک اردو بازار سکر رود لاہور نے شائع کی ہے اور اس کی قیمت چھ سو روپے ہے سید زاہد حسین شاہ صاحب کی اس سے پیشتر بھی متعدد کتب شائع ہو چکی ہیں

ایک اور تخفہ ہمیں شیخ زاید اسلامک سینٹر لاہور کے ڈائیریکٹر جناب ڈاکٹر محمد اعجاز صاحب نے دیا ہے جو انگلش میں ڈاکٹر اشتیاق احمد گوندل کی کتاب The Role of Mosque In Muslim community کا ہے یہ کتاب ۷۷ صفحات پر مشتمل ہے اس کے مباحث پر کچھ اس طرح ہیں، قرآن میں مسجد کا ذکر، حدیث میں مسجد کا ذکر، مسجد کا تاریخی کردار، مسجد بحیثیت ایک مرکز لفظی، مسجد سیاست میں، مسجد عصر جدید میں، آخر میں کچھ سروے روپورٹس بھی افہیں، مؤلف نے مسجد کے کردار کے حوالہ سے اس بات کا اظہار کیا ہے کہ مسجد کا جو حقیقی کردار ہے وہ اب معصوم ہوتا چاہا ہے اسے پھر سے اپناویں کردار ادا کرنا چاہئے مؤلف کی خواہش اور رائے کے احترام کے ساتھ عرض ہے کہ مسجد کا کردار واقعی وہی ہوتا چاہئے جو قرون اولی میں تھا مگر اس وقت خلافت تھی، آج بادشاہت اور نام نہاد جمہوریت ہے، اس وقت مسجد کا ڈائریکٹر کشوں خلیفہ کے ہاتھ میں تھا اور اس کی اجازت کے بغیر کہیں کسی مسجد میں کوئی ایکٹیو میئی اور جمعتیک نہیں ہو سکتا تھا اور خلیفہ کا کوئی کوایفارڈ نائب ہی خطیب و امام جمعہ ہوا کرتا تھا، آج جبکہ اکثر مسلم حکمرانوں کو مسجد میں نماز ادا کرنے کی فرصت نہیں ان کے نائبین یعنی ذی سی، ایس پی اور علاقائی تھانیداروں کی مدد ہی کو ایشیکش کا سب کو اندازہ ہے اور اگر ان کو مساجد کا نظام سونپ دیا جائے تو پھر جو متوجہ برآمد ہوں گے وہ سب سمجھتے ہیں اکثر مساجد میں مدارس موجود ہیں اور تعلیم و تربیت کا نظام بغیر کسی سرکاری فنڈ اور مداخلت کے بہت سے کہیں بہتر اور اچھا چل رہا ہے یقیناً اس میں مزید بہتری کی گنجائش ہے اور مساجد کی ٹیکیوں کو اس طرف توجہ کرنے کی ضرورت ہے جس کی نشان دہی ہم نے اپنی کتاب امام و خطیب کی شرعی و معاشرتی حیثیت میں کیا ہے اتنے اہم موضوع پر کتاب اردو کی بجائے انگریزی میں لکھنے کی کوئی معقول وجہ یقیناً مؤلف کے ذہن میں ہوگی، ہمارے خیال میں چونکہ ملک کی پچانوے سے اٹھانوے فی صد مساجد کے ائمہ خطبا، اور مسجد کیمپیوں کے ارکان کے لئے اردو زبان میں زیادہ سہولت ہے جبکہ ملک کی کوئی آبادی کا صرف تین سے پانچ فی صد حصہ انگریزی کو منہ مارتا ہے، تو اکثریت کی رعایت کرنے کی بجائے صرف ان دو یا پانچ فی صد لوگوں کی رعایت کرتے ہوئے اسے انگریزی میں شائع کرنا جنہیں مسجد کے معاملات سے کوئی خاص سروکار بھی نہیں ہوتا محل نظر ہے کتاب شیخ زاید اسلامک سینٹر لاہور نے ۲۰۰۹

میں شائع کی ہے اور اس کی قیمت ۲۵۰ روپے ہے موضوع کے اعتبار سے بہت اچھی کاوش ہے کتاب کے آخر میں متعدد سروے رپورٹس بھی ہیں

لاہور سے، جناب علامہ بدرالزمان صاحب زید مجدهم نے اپنے والد گرامی حضرت علامہ شخص الزمان صاحب رحمۃ اللہ علیہ کی طرح شفقت فرماتے ہوئے مرکز معارف اولیاء کی شائع کردہ وقیع و خیم کتاب برصغیر پاک و ہند میں عربی نعتیہ شاعری کا تختہ عنایت فرمایا، یہ کتاب ایک ممتاز دانشور، ڈاکٹر محمد اسحاق قریشی صاحب کی تالیف میں ہے ایک ہزار صفحات پر مشتمل یہ کتاب ڈاکٹر صاحب کا تحقیقی مقالہ ہے عربی زبان و ادب کے اس نامور استاذ نے اپنی زندگی خدمت تعلیم و تحقیق کے نام کر کھی ہے آٹھ ابواب پر مشتمل اس خیم مقالہ میں نعت کے تمام گوشنوں کی نشاندہی کی گئی ہے ممتاز نعت گو شعراء کا مختصر تذکرہ اور ان کی عربی نعتیہ شاعری کا عہد بعهد جائزہ پیش کیا گیا ہے استاذ موصوف نے بعض خالص فنی نویعت کے مباحث چھیڑے اور سلیمانی ہیں کوئی ساڑھے تین ہزار سے زائد کتابوں کا عرق اس کتاب میں موجود ہے اس کتاب کی طباعت کا سہرا ہمارے کرم فرماجناب ڈاکٹر طاہر رضا بخاری کے سر ہے مرکز معارف اولیاء لاہور مکملہ اوقاف پنجاب سے یہ کتاب حاصل کی جاسکتی ہے عربی نعتیہ شاعری کے تعارف اور اس پر تبصرہ اور اس کے تحقیقی تجزیہ کے حوالہ سے اردو زبان میں اس سے بہتر کتاب شاید ہی کوئی ہو

بزرگ صحافی، عالم، مرتبی نوجوانان، اور تو خیز لکھاریوں کے پشتیبان حضرت علامہ پیرزادہ اقبال احمد فاروقی صاحب دامت برکاتہم نے خصوصی شفقت فرماتے ہوئے، اپنی متعدد کتب کا تختہ عنایت فرمایا، جن میں مجالس علماء، رشحات کشف الحجب، نگارشات فاروقی، نیم بطيحا، باتوں سے خوبصور آئے، وغیرہ شامل ہیں اگرچہ یہ کتابیں ہمارے مضمون یعنی نقہ کی نہیں ہیں مگر ان میں بے پناہ نقہ ہوت ہے اور جا بجا علمی و فقہی کلکتے لکھرے ہوئے ہیں ان سب کا تفصیلی تعارف کسی آئندہ نشست میں گر اس وقت صرف ایک کتاب مجالس علماء کا ذکر ہے جو محمد عالم مختار حق حکیم محمد صاحب نے مرتب فرمائی ہے اور ہے علامہ اقبال احمد فاروقی صاحب کے بارے میں کتاب میں ان یادوں کا ذکر ہے جو مختلف معاصر علماء سے ملاقاتوں سے وابستہ ہیں محمد عالم مختار حق حکیم محمد موسیٰ صاحب کے قدیم جلیس و رفیق رہے ہیں اور حضرت فاروقی صاحب سے بڑی قربت رہی ہے

اس لئے انہوں نے فاروقی صاحب کی علماء و مشائخ سے مجالست و موافقت کے واقعات جمع کرنے میں بڑی محنت کی ہے..... اور کتاب کو تحریکہ العلماء بنادیا ہے کتاب فاروقی صاحب کے اپنے مکتبہ، مکتبہ نبویہ گنج بخش روڈ لاہور سے شاہ ہوئی ہے آخری صفحہ پر نمبر ۳۵۶ ہے قیمت صرف چار سو روپے ہے کتاب گزشتہ نصف صدی کے علماء و مشائخ کے مختصر حالات کا انسانکلو پیدیا ہے

ایک اور انمول تحفہ جناب محمد عرفان قادری صاحب کی کتاب بیوت مصطفیٰ ہر آن ہر لمحہ یعنی سید الانبیاء ﷺ کے پیدائشی نبی ہونے پر ایک بے مثال تحقیقی ہے اس کتاب میں مؤلف نے متعدد فتاویٰ کے حوالہ سے اس غبار کو صاف کرنے کی کوشش کی ہے جو حضور ﷺ کے پیدائشی نبی ہونے کے مسئلہ پر بعض اپنوں اور بے گاؤں نے ڈالنے کی کوشش کی ہے کتاب میں مقاطع زبان استعمال کرتے ہوئے مؤلف نے مسئلہ کو واضح کرنے اور اعتراضات کو رفع کرنے کی کوشش کی ہے ایک سو ساٹھ صفحات پر منتقل کتاب خوبصورت نائلہ میں چھپی ہے فرید بکشال نے اس کتاب کی اشاعت و طباعت میں اپنی دیگر کتب کی طرح معیار کو برقرار رکھا ہے قیمت درج نہیں تاہم فرید بکشال اردو بازار لاہور سے طلب کی جا سکتی ہے جناب محمد عرفان قادری صاحب اس کاوش پر مبارک باد کے مستحق ہیں دیگر بہت سے تھاکف ہمارے اس بار سفر لاہور و اسلام آباد کے دوران احباب نے پیش کئے جن میں فرید بکشال کی انگریزی میں شائع کردہ کتابوں کا ایک بڑا سیٹ بھی شامل ہے اور حضرت علامہ اقبال احمد فاروقی صاحب کی عنایت کردہ کتب بھی ہیں جن کی تفصیلی رسید انشاء اللہ آئینہ شمارے میں پیش کی جائے گی

راولپنڈی سے ہمارے بزرگ عالم دین حضرت علامہ پیر سید ذاکر حسین شاہ صاحب سیالوی دامت برکاتہم نے تین صحیفے بھجوائے ہیں جن کا جمیع نام ایصال ثواب بزرگی زندگی اور عذاب قبر قرآن و سنت کی روشنی میں ہے۔ کتاب کے مشمولات انہی تین عنوانوں کا احاطہ کرتے ہیں، شاہ صاحب اللہ ان کی عمر و صحت میں برکت عطا فرمائے پیرانی سالی کے باوجود قلم برداشتہ ہیں اور یہ ان کا امت پر احسان ہے کتاب کا نائلہ ذرا ذرا اونٹا ذرا اونٹا سا ہے ہر طرف قبریں ہی قبریں نائلہ کو دیکھتے ہی انسان بے ساختہ عذاب قبر سے اللہ کی پناہ مانگتا ہے

مونال پبلیکیشنز نے اس نائل کا انتخاب یقیناً قبروں سے ڈرانے ہی کے لئے کیا ہوا کا۔ کتاب ۲۹۵ صفحات پر مشتمل ہے..... اور مونال پبلیکیشنز نے شائع کی ہے جبکہ اس کے ڈسٹری یوٹر احمد بک کار پوریش عالم برسن سینٹر اقبال روڈ کمپنی چوک راولپنڈی ہیں.....

حال ہی میں اسلام آباد میں اسلامی نظریاتی کوںسل کی علماء کاغذیں میں شرکت کے موقع پر جناب ٹاپ اکبر صاحب نے اپنی کتاب امت اسلامیہ کی شیرازہ بندی عنایت کی ، یہ تقریب میں المذاہب کے عنوان کی کتاب ہے، اور اسے شائع ہمیں جمع تقریب میں المذاہب الاسلامیہ پاکستان نے کیا ہے ابصیرۃ پبلیکیشنز اسلام آباد اس کے ناشر ہیں جن کا پتہ ہے: ۲۹۹۔ اسٹریٹ ۶۷۔ جی نائیں تحری اسلام آباد اور فون نمبر ۰۹۰۵۲۸۵۰۵۰۰ ہے کتاب

حسب ذیل ابواب پر مشتمل ہے پاکستان میں فرقہ واریت کے اسباب اور تدبر کی ضرورت اتحاد اسلامی کی ضرورت ، صورت اور تدبر اتحاد امت مختلف ممالک کی رائے میں اتحاد امت کے لئے چند عالمی اقدامات امہات المؤمنین و صحابة کرام کے احترام کے بارے میں شیعہ مراجع کے فتاوی دینی مدارس کا نصاب ، نئے اقدامات کی ضرورت مختلف مکاتب فکر میں احکام نماز کا تقاضی مطالعہ اتحاد ازراہ اجتہاد دوسروں کو ہمیں رائے کی آزادی دیں ۲۷۶ صفحات کی اس کتاب پر ۰۵۰ روپے ہدیہ

درج ہے.....

ایک ہزار صفحات پر مشتمل
پاک و ہند میں عربی نعتیہ شاعری پر ایک مبسوط و محقق کتاب

بر صغیر پاک و ہند میں عربی نعتیہ شاعری

محقق پروفیسر ڈاکٹر محمد اسحاق قریشی

ناشر مرکز معارف اولیاء مکہ اوقاف حکومت پنجاب